

نمونے کے چند خطوط

۱ والد کے نام

(سکول میں امتحانی نتیجہ کی روداد بیان کرنا)

۸۔ واسا کالونی۔ لاہور

یکم اپریل ۲۰۱۸ء

محترم ابا جان! السلام علیکم۔

مبارک ہو۔ یکم اپریل آئی میری کامیابی کی خوشخبری لائی۔ بے رنگ سا سکول پہنچا۔ سکول کا وسیع صحیح طلبہ سے بھرپور تھا۔ تشریف لارہے تھے۔ نونج چکے تو ہیڈ ماسٹر صاحب جلوہ افروز ہوئے۔ ہر جماعت کی قطار لگ گئی، مگر دل دھڑک رہے تھے۔ نتیجہ نکلے۔ پاس ہیں یا فیل یا زیر غور۔ خدا خدا کر کے نتیجے کی فہرستیں اساتذہ کوملیں وہ خراماں خراماں اپنی اپنی جماعت میں گئے۔ نتیجہ پاس ہونے والے طلبہ کی خوشی کی انتہا نہ تھی۔ وہ ناچتے تھے، گاتے تھے، تکبیر کے نعرے لگاتے تھے۔ کبھی سکول زندہ باد کا نعرہ لگاتے تھے۔ ہیڈ ماسٹر صاحب زندہ باد کا نعرہ بلند ہوتا۔ کوئی آدھ گھنٹا یہی کھیل ہوتا رہا۔ آخر سب لڑکے سکول سے نکل گئے۔ صرف نویں جماعت کے ہیڈ ماسٹر صاحب کی طرف آنکھیں لگائے ہوئے تھی۔ ہیڈ ماسٹر صاحب اٹھے تو ہمارے دل مضطرب تھے۔ انہوں نے نتیجہ سنا، نتیجہ سنا، نتیجہ سنا اور فیل ہونے والے طلبہ کو مبارکباد دی اور فیل ہونے والے طلبہ کو مایوسی سے نکال کر آئندہ سال زیادہ محنت کر کے اچھے نمبروں میں پاس ہونے کی پھر نتیجہ سنایا۔ ہمارے سیکشن کے پانچ لڑکے فیل ہوئے اور باقی ہم سب پاس۔ ہماری خوشی کا ٹھکانہ نہ تھا۔ اچھلنے کودنے کی چاہتا تھا، مگر پاس ادب سے خاموش اپنے اپنے گھروں کو چل دیے۔ فیل ہونے والے طلبہ گردنیں جھکائے، منہ لٹکائے سکول سے نکلے۔ پیارے ابا جان! یہ سب آپ کی اور امی جان کی دعاؤں کا صدقہ ہے۔ ان شاء اللہ دسویں جماعت امتیاز کے ساتھ پاس کروں گا۔

وظیفہ حاصل کرنے کے لیے سخت محنت کروں گا۔ امید ہے اللہ تعالیٰ مجھے مایوس نہیں کرے گا۔ آپ بھی دعا کرتے رہیں۔

اتنی جان کو سلام۔ تزیلیہ کو دعا۔

۲ والدہ کے نام

(موسم گرما کی تعطیلات کا ذکر)

۲۶۲۔ محمد نگر، انٹل کینٹ

۲۰۔ مئی ۲۰۱۸ء

محترمہ امی جان! السلام علیکم۔

میں نے ۱۳۔ اپریل کو آپ کی خدمت میں خط لکھا تھا۔ آج تک انتظار کر رہا ہوں کہ آپ کا گرامی نامہ آئے تو جواباً کچھ عرض کروں منتظر ہی رہا۔ اب مئی کا مہینا ختم ہونے کو ہے اور جون کی آمد آمد ہے۔ یہ مہینا خصوصی طور پر گرم ہوتا ہے۔ اسی لیے موسم گرما کی تعطیلات اس لیے

میں ہوا کرتی ہیں۔ امید ہے دس بارہ تاریخ تک تعطیلات ہو جائیں گی اور میں فوراً آپ کی خدمت میں پہنچنے کی کوشش کروں گا اور گھر آ کر ابا جان کو بتاؤں گا اور کاشت کاری میں ان کی مدد کروں گا۔ مجھے ہر وقت آپ کی صحت کا خیال رہتا ہے۔ خدا کرے کہ آپ کا سایہ ہمیشہ ہمارے سر پر قائم رہے اور ہم آپ کی دعاؤں کی برکت سے اس قابل ہو جائیں کہ ملک اور قوم کی خدمت کر سکیں۔ میں ہر نماز میں آپ کے لیے دعائیں کرتا ہوں۔ آپ کی دعاؤں نے مجھے دسویں جماعت میں پہنچایا ہے اور آئندہ بھی میری ترقی میں رفیق رہیں گی۔ زیادہ آداب۔

آپ کا بیٹا
ارشاد محمود ناشاد

۳ بڑے بھائی کے نام

(خط لکھنے کا تقاضا کرنا)

۳۱۔ ماڈل ٹاؤن۔ راول پنڈی
تاریخ فروری ۲۰۱۸ء

محترم بھائی جان! السلام علیکم۔

آپ کو گھر سے گئے ہوئے ایک مہینہ ہو گیا ہے۔ مگر آپ نے اپنی خیریت کا ایک خط بھی نہیں بھیجا۔ والدہ صاحبہ بہت پریشان اور فکر مند ہیں۔ خدا کرے کہ آپ بہ خیر وعافیت ہوں اور ہم لوگوں کی یاد آپ کو بے قرار کرتی رہے۔ ابا جان بھی فکر مند ہیں۔ ننھا کو جو ابانا ابانا کی گردان سے ٹھکتا نہیں، بسا اوقات آپ کی تصویر کارنس سے اتار لیتا ہے اور سارے گھر میں لپے پھرتا ہے۔ پرسوں آپا جان آئی تھیں، آپ کا پوچھتی رہیں۔ رات دلھا بھائی بھی آگئے اور آج وہ اپنے گھر چلی گئیں۔ اگر آپ کا خیریت نامہ جلد نہ آیا تو ابا جان کو آیا سمجھیے اور پھر ان کی خفگی آپ کی لیت و لعل کے لیے آفت بن جائے گی۔ وہ آپ کا کوئی عذر قبول نہیں فرمائیں گے۔ پس خیریت اسی میں ہے کہ اپنی خیریت سے جلد از جلد مطلع فرمائیں۔ زیادہ آداب۔

آپ کا بھائی
عبدالعزیز ساحر

۴ آپا کے نام

(دسمبر کی چھٹیاں ایک ساتھ گزارنے کے لیے)

۲۰۰/۱۔ غلام محمد آباد، فیصل آباد
۲۰ نومبر ۲۰۱۸ء

محترم آپا جان! السلام علیکم۔

آپ کا خط آیا، پڑھا، امی جان کو سنایا، ابا جان نے بھی پڑھا، سب خوش ہوئے اور آپ کی صحت و سلامتی کے لیے دعائیں کیں۔ اچھی آپا! آپ نے اپنی خیریت تو لکھی، مگر دلھا بھائی کے متعلق کچھ نہیں لکھا۔ معلوم ہوتا ہے کہ وہ دورے پر ہیں۔ اگر گھر پر ہوتے تو آپ ضرور لکھتیں۔

اچھا تو اب سعد سکول جانے لگا ہے یا نہیں؟ پیاری بہن! بچوں کی بھلائی اسی میں ہے کہ وہ پڑھ لکھ کر بہتر بن آئی۔ تمام متعلقین کی آنکھوں کے لئے کہ وہ سکول میں آئے۔
 آدمیوں کی بے حد ضرورت ہے۔ خاندان اور قبیلے کا نام اسی سے روشن ہوتا ہے اور یہی روشنی تمام متعلقین کی آنکھوں کے لئے کہ وہ سکول میں آئے۔
 دسمبر کی چھٹیوں میں آپ ضرور تشریف لائیں۔ ان دنوں ہم سب بہن بھائی اکٹھے تعطیلات گزاریں گے۔ امی جان کی جان بچانے کے لئے۔
 لہذا آپ ضرور تشریف لائیں۔ زیادہ آداب و نیاز۔

۵ چچا کے نام

(مزان پرسی اور چچی کی بیماری پر تشویش ظاہر کرنا)

طارق کالونی، لاہور

۳۔ نومبر ۲۰۱۸ء

محترم چچا جان! السلام علیکم

شاید آپ نے خط نہ لکھنے کی قسم کھا رکھی ہے۔ ابا جان نے خط لکھا۔ جواب ندارد۔ امی جان نے مکتوب بھیجا۔ رسید نہیں ہے۔ سب سے پہلے یہ بتائیے کہ اب چچی جان کی صحت کیسی ہے؟ بخار اتر آیا نہیں؟ ڈاکٹر صاحب کی رائے کیا ہے؟ اگر آپ کے ہاں علاج ناممکن ہے تو انہیں یہاں لے آئیے۔ لاہور میں اچھے سے اچھا اور بہتر سے بہتر علاج میسر آسکتا ہے۔ تکلیف فرمائیے اور چچی جان کو لے آئیے۔

دسمبر آ رہا ہے۔ موسم سرما کی تعطیلات لا رہا ہے۔ میں حاضر ہونے کی کوشش کروں گا۔ اگر افتخار بھائی آجائیں تو بہت اچھا ہو۔ لاہور میں کریں گے اور مل کر پڑھیں گے۔ میں انہیں بھی خط لکھ رہا ہوں۔ چچی جان کی خدمت میں میرا سلام عرض کر دیں۔ زیادہ آداب۔

۶ چھوٹے بھائی کے نام

(اچھی صحبت اختیار کرنے کے لیے نصیحت)

۲۵۔ جوہر ٹاؤن، جام پور

۲۱۔ جنوری ۲۰۱۸ء

نوید میاں! السلام علیکم

آپ کا خط آیا پڑھ کر خوش ہوئی کہ آپ اب صحت یاب ہو گئے ہیں۔ ابو جان کا مکتوب بھی موصول ہوا کہ نوید کو تعلیمی احتیاط کی ضرورت ہے۔ جس کا مطلب یہ ہے کہ آپ دل لگا کر پڑھتے لکھتے نہیں اور ایسے دوست پیدا کر رکھے ہیں جو شریف کم اور آوارہ زیادہ ہیں۔ یاد رکھیے



ایسے دوستوں کی صحبت تعلیم میں ناکامی اور اخلاق میں پستی کا موجب ہوتی ہے۔ اپنے آپ کو سنبھالو خوب محنت کرو اور پاکیزہ اخلاق سیکھو تاکہ یہ صرف آپ ذلت و رسوائی سے بچ جائیں بلکہ آپ کے بزرگوں پر بھی کوئی حرف نہ آئے۔
 نوید! آپ میرے چھوٹے بھائی ہیں۔ مجھے حق پہنچتا ہے کہ سزا دوں، مگر اب میں ایسا نہیں کر سکتا۔ بہتر ہے کہ اب ایسے دوستوں کو سلام کرو اور پڑھنے لکھنے میں پوری توجہ صرف کرو۔ امتحان سر پر ہے نہ پڑھو گے، محنت نہیں کرو گے تو فیل ہو کر ناک کٹواؤ گے۔ خاندان کے نام پر حرف آئے گا۔ دوستوں میں کیا عزت رہ جائے گی؟ ماں باپ کو کتنی کوفت ہوگی! مجھے امید ہے کہ آئندہ ایسی شکایت نہیں آئے گی اور آپ خود اپنی عزت کا پاس کریں گے۔ زیادہ دعا۔

آپ کا بھائی
 طیب ارمان

دوست کے نام
 (ناراض دوست کو منانا)

بستی میاں پنچہ بھکر
 ۳۔ اپریل ۲۰۱۸ء

سید بھائی! السلام علیکم۔

روٹھے ہو۔ روٹھو۔ ہم منانے کو تیار ہیں، مگر یہ تو کہو کہ روٹھے کیوں؟ اس لیے کہ آپ کو منایا جائے، خوشامد کی جائے، معافی مانگی جائے، کیا دوستی روٹھے مننے ہی کا نام ہے؟ اب ضد چھوڑیے۔ سنا ہے سیدوں کا حوصلہ بڑا ہوتا ہے۔ ان کے دل میں ایسی ویسی باتیں جگمگ نہیں پاتیں۔ آپ بھی تو سید ہیں، پاک فطرت ہیں، پھر یہ روٹھنا کیا معنی؟

اچھا تو آپ سید سے بڑھ کر قبلہ و کعبہ ہیں۔ مان لیا۔ کہیے اب تو خط کا جواب دیجیے گا یا نہیں؟ اگر ”نہیں“ قائم ہے اور اسے قائم رکھنا ہے تو میں حاضر ہو کر مناؤں گا۔ پاؤں پڑوں گا۔ اس پاک ہستی کا واسطہ دوں گا۔ جس نے آپ کو سید ہونے کا خلعت بخشا ہے۔
 سنیے صاحب! آپ سید ہیں تو ہم بھی راجپوت ہیں۔ آپ جھکنا نہیں جانتے تو ہماری گردن میں بھی خم نہیں آسکتا۔

ارے لا حَوْلَ وَلَا قُوَّةَ میں کیا کہ گیا! بھائی دوستی میں اونچ نیچ کا سوال ہی پیدا نہیں ہوتا۔ دوستی تو برابر کا رشتہ ہے، جب تک رہتی ہے، ہم سٹح رہتی ہے۔ اگر برابری نہ رہے تو پیری اور مریدی ہے اور اس کے لیے بیعت کرنا پڑتی ہے۔ کیا اب آپ کی بیعت کی جائے؟ ٹھیک ہے پیر جی!

نقطہ و السلام
 آپ کا مخلص
 محمد باسم خاں

(دوستانہ شکوہ کہ مکتوب نگار کو بھلا دیا گیا ہے)

۲۸ / واہٹاٹاؤن - حافظ آباد

۱۱ - مارچ ۲۰۱۸ء

پیاری سہیلی ایمن! السلام علیکم۔

کہیے! آپ کی طبیعت تو ٹھیک ہے؟ قوتِ حافظہ میں کمی تو نہیں آگئی؟ میرے وہم و گمان میں بھی نہ تھا کہ آپ مجھے بھول جائیں گی۔ پر نئی سہیلیاں بنائے بغیر چارہ نہیں ہوتا، مگر ساتھ کھیلی سہیلی تو فراموش نہیں ہوتی۔ جس طرح آپ مجھے بھولی ہیں، کیا میں بھی آپ کو بھول جاؤں؟ اپنی امی جان سے پوچھ کر لکھیے اور ضرور لکھیے کہ بھولنا اچھا ہے کہ یاد رکھنا؟ تاکہ اسی کے مطابق میں بھی اب اپنے آپ کو تیار کر سکوں۔ ایمن! میری امی اور بہن بھائی تو آپ کو یاد کرتے رہتے ہیں۔ پرسوں ابا جان بھی پوچھ رہے تھے۔ کیا اب ہمیں یاد کرتے آپ کو برا نہیں

ہوتا ہے؟

میں اپریل کی تعطیلات میں امی جان کے ساتھ آرہی ہوں۔ مل بیٹھیں گے تو شکووں کے دفتر کھلیں گے۔ اپنی امی اور ابا جان کو میرا شکوہ عرض کر دیں۔ حنا اور ہدیٰ کو پیار۔

والسلام
آپ کی نکلی
بتیقہ زیب

(جہیز اور شادی کے موقع پر بے جا اسراف کی مذمت کرنا)

۱۵ - فیصل کالونی، چونیاں - ضلع قصور

۱۷ - مارچ ۲۰۱۸ء

میرے پیارے دوست انسب ریحان! السلام علیکم۔

آپ کا خط ملا۔ آپ نے لکھا ہے کہ اگلے ماہ آپ کی بڑی، ہمشیرہ کی شادی ہو رہی ہے۔ برات دھوم دھام سے آئے گی، ہینڈ سوسٹی، پروگرام پیش کرے گا۔ آتش بازی کا مظاہرہ ہوگا، جہیز کی نمائش ہوگی، مہمانوں کو پُر تکلف کھانے کھلائے جائیں گے وغیرہ۔ میں یہ خوشخبری سن کر بہت خوش ہوا اور آپ کا شکر گزار ہوں کہ آپ نے مجھے یاد فرمایا ہے لیکن اس سلسلے میں حق کی بات بتانا بھی میرا فرض بنتا ہے۔ میرے خیال میں یہ سب چیزیں غیر ضروری، غیر اسلامی اور اسراف پر مبنی ہیں۔

اللہ تعالیٰ کا ارشاد ہے کہ فضول خرچی کرنے والے شیطان کے بھائی ہیں۔ حضور اکرم صلی اللہ علیہ وآلہ وسلم کی زندگی ہمارے لیے اسوہ حسنہ ہے۔ آپ نے اپنی بیٹیوں کی شادیاں کس طرح کیں؟ باراتیں کیسے آئیں؟ مہمانوں کو کیسے کھانا کھلایا؟ اور جہیز کیا دیا؟

اسلام ہمیں سادگی کی تعلیم دیتا ہے اور ہر کام میں کفایت شعاری کی ترغیب دلاتا ہے۔ آپ کے والدین کو آپ کی دوسری بہنوں اور بہنوں کی شادیاں بھی کرنی ہیں۔ مجھے آپ کے کنبے کی آمدنی کا بھی علم ہے۔ قرض لے کر برادری میں ناگ کٹ جانے کے خوف سے فضول رسوں پر بے دریغ خرچ کرنا کہاں کی عقل مندی ہے؟ ہماری حکومت نے آتش بازی اور جہیز کی نمائش پر پابندی عائد کی ہوئی ہے۔ مہمانوں کی تعداد بھی مقرر کر رکھی ہے، لیکن ہم لوگ قانون کا احترام نہیں کرتے۔

تعلیم کا مقصد اچھے برے کی پہچان ہے۔ ہمیں تمام غیر اسلامی رسومات کو ترک کر دینا چاہیے اور ان رسوں پر خرچ ہونے والی رقم فلاحی اداروں کو عطیہ کر دینی چاہئیں۔ سماجی برائیاں دور کرنا ہم سب کا فرض ہے۔

میں نے یہ اصول بنا رکھا ہے کہ میں کسی ایسی تقریب میں شرکت نہ کروں جہاں فضول خرچی اور خلاف اسلام رسومات کا مظاہرہ ہو۔ اگر آپ اپنے والدین کو سمجھائیں کہ وہ اپنی بیٹی کی شادی سادگی سے کر لیں تو میں ضرور حاضر ہو جاؤں گا۔ اگر ایسا نہ ہو، کا تو پھر میں حاضر ہونے سے قاصر ہوں۔ امید ہے کہ آپ میری اس صاف گوئی کو معاف کر دیں گے۔ محترم خالوجان اور محترمہ خالہ جان کو سلام عرض کر دیں۔ ننھی کلثوم اور اسلم کو دعا کریں۔

والسلام
آپ کا دوست
محمد عثمان خاں

۱۰ تاجرتب کے نام
(کتابیں منگوانے کے لیے خط لکھنا)

۱۷۱۔ بغداد روڈ، بہاول پور
۲۲۔ اپریل ۲۰۱۸ء

مکرمی جناب منیجر صاحب۔ سرتاج بک ڈپو۔ سیال کوٹ
السلام علیکم: براہ کرم مندرجہ ذیل کتب بہت جلد بذریعہ وی۔ پی۔ پی ارسال فرما کر نوازیں۔ کرم ہوگا۔

- (۱) اسلامی جنگیں جلد اول دوم سوم
- (۲) اردو قواعد و انشا برائے نهم و دہم
- (۳) فارسی گرامر برائے جماعت نهم و دہم
- (۴) سرتاج اللغات اردو

مخلص
قرۃ العین

ہمسائے کے نام

۱۱

(موسیقی بند کرنے کی درخواست کرنا کہ پڑھائی میں دقت ہو رہی ہے)

جلال پور، عیسیٰ حیل۔ ضلع میانوالی

۱۳۔ فروری ۲۰۱۸ء

مکرمی جناب اورنگ زیب صاحب!

السلام علیکم: آپ جانتے ہیں کہ ہمارے سکول کے امتحانات قریب آ رہے ہیں۔ دن سکول میں گزر جاتا ہے اور رات کا وقت ہی لگتا ہے جس میں طالب علم پڑھ کر امتحان کے لیے تیاری کر سکے۔ مجھے معلوم ہے کہ آپ کو موسیقی بہت پسند ہے اور عام طور پر ریڈیو کو چلا سکتے ہیں اور آواز بھی عموماً اونچی ہوتی ہے جس سے میرے مطالعے کی یکسوئی ختم ہو جاتی ہے۔ لہذا ملتمس ہوں کہ اگر رات کو ریڈیو سے شغل نہ فرمائیں گے اسان ہوگا۔ اگر ریڈیو سننا لازمی ہو تو آواز کو اتنا مدہم کریں کہ آواز آپ کی دیواریں عبور نہ کر سکے تاکہ میں بھی کچھ پڑھ کر آپ کو دعاؤں میں ہے آپ ممنونیت کا موقع دیں گے۔

نقطہ سلام

مخلص

ملک کریم حسین

ایڈیٹر کے نام

۱۲

(رسالہ منگوانے کے لیے)

۲۰۸ پیپلز کالونی۔ گوجرانوالہ

یکم ستمبر ۲۰۱۸ء

مکرمی جناب منیر صاحب ماہنامہ نقوش۔ لاہور

السلام علیکم: ملتسم ہوں کہ آپ اپنا باوقار رسالہ ”ماہنامہ نقوش“ بھیج کر ممنون فرمائیے۔ رسالہ بذریعہ وی۔ پی۔ پی بھیجیں اور ایک

سال کے لیے میرے نام جاری کر دیں۔ ممنون ہوں گا۔

والسلام

مخلص

خرم شہزاد

مزید توضیح و تفہیم کے لیے ذیل میں کچھ ضرب الامثال تحریر کی جاتی ہیں۔ انہیں غور سے پڑھیے اور ہر روز ایک کو اپنے جملے میں استعمال کے اپنے محترم استاد سے اصلاح لیجیے۔

- (۱) آئیل مجھے مار۔ (۲) آپ آئے بھاگ آئے۔ (۳) آخ تھو کھٹے ہیں۔ (۴) آدمی کا شیطان آدمی ہے۔ (۵) لٹے بانس بریلی کو۔
- (۶) بات کھٹائی میں پڑ گئی۔ (۷) بارہ برس دلی میں رہے بھاڑ ہی جھونکا کیے۔ (۸) باسی کڑھی میں ابال آیا۔ (۹) بد اچھا بد نام ہو۔
- (۱۰) بوڑھی گھوڑی لال لگام۔ (۱۱) بلی کے بھاگوں چھینکا ٹوٹا۔ (۱۲) پاک رہو بے باک رہو۔ (۱۳) سوت نہ کپاس جو لا ہے سے لٹم لٹم۔
- (۱۴) کنو اب میں ٹاٹ کا پیوند۔ (۱۵) تخم تاثیر صحبت کا اثر۔ (۱۶) جتنی چادر دیکھیے اتنے پاؤں پھیلائیے۔ (۱۷) جس کی لاٹھی اُس کی بھیینس۔ (۱۸) چور کی داڑھی میں تنکا۔ (۱۹) حساب جو جو، بخشش سوسو۔ (۲۰) خدمت سے عظمت ہے۔ (۲۱) دل کو دل سے راہ ہوتی ہے۔ (۲۲) ڈوبتے کو تنکے کا سہارا بہت ہے۔ (۲۳) رات گئی بات گئی۔ (۲۴) زبانِ خلق کو نقارہ خدا سمجھو۔ (۲۵) سیکھو اور دیکھیے جا کو سیکھو۔
- سُہائے سیکھ نہ دیجیے باندرا جو گھر بے کا جائے۔ (۲۶) شیخی اور تین کانے۔ (۲۷) صورت نہ شکل بھاڑ سے نکل۔ (۲۸) طویلی کی بلا بندر کے سر۔ (۲۹) ظلم کی ٹہنی کبھی پھلتی نہیں، ناؤ کاغذ کی کبھی چلتی نہیں۔ (۳۰) عید پیچھے ٹر۔ (۳۱) غریب کی جو رو سب کی بھا بھی۔ (۳۲) فقیر کی صورت سوال ہے۔ (۳۳) قاضی کے گھر کے چوہے بھی سیانے۔ (۳۴) کاٹھ کی ہانڈی بار بار نہیں چڑھتی۔ (۳۵) گڑ سے جو مرے تو زہر کیوں دو۔ (۳۶) لاد دے لاد دے لاد دے والا ساتھ دے۔ (۳۷) ماروں گھٹنا پھوٹے آنکھ۔ (۳۸) نو سو چوہے کھا کے بلی حج کو چلی۔ (۳۹) ہاتھی کے دانت کھانے کے اور دکھانے کے اور۔ (۴۰) یہاں کا باوا آدم ہی نرالا ہے۔